



கலைஞர்
100
1924 - 2024

முரசொலி

Murasoli



www.murasoli.in

நிறுவனர் : கலைஞர் மு. கருணாநிதி

murasolidaily@gmail.com

தொடக்கம் : 10.8.1942 - முரசு : 83 - ஒலி : 143 - திருவள்ளூர் ஆண்டு 2055 - மார்ச்சு 17 - புதன்கிழமை 01 ஜனவரி 2025 - வெளியீடு 16 பக்கங்கள் Established : 10.8.1942 - Volume : 83 - Issue 143 : Thiruvallur Year - 2055 - Margazhi 17 - Wednesday 01 January 2025 - Dak 16 Pages ₹ 5.00

காவிச்சாயம் பூச நினைக்கும் தீய எண்ணங்களை வள்ளுவம் விரட்டியடிக்கும்!

சிலையும், குறளும் நமது வாளும், கேடயமுமே!

குமரியில் திருவள்ளுவர் சிலை வெள்ளி விழாவில் முதல்வர் மு.க.ஸ்டாலின் உணர்ச்சிமிசு உரை!

குமரி, ஜன. 1 - குமரியில் அய்யன் திருவள்ளுவர் சிலை வெள்ளி விழாவில் முதலமைச்சர் மு.க. ஸ்டாலின் அவர்கள் உரையாற்றும் போது "திருவள்ளுவர் வெறும் சிலை அல்ல; திருக்குறள் வெறும் நூல் அல்ல; சிலையும், குறளும் நமது வாளும் கேடயமுமாகவே தீகமும்" என்றும், காவிச் சாயம் பூச நினைக்கும் தீய எண்ணங்களை விரட்டியடிக்கும்" என்றும் உணர்ச்சி பொங்கக் கூறினார்.

முதலமைச்சர் மு.க.ஸ்டாலின் அவர்கள் நேற்று (31.12.2024) கன்னியாகுமரியில், முக்கடல் சூழும் குமரி முனையில் அய்யன் திருவள்ளுவர் சிலை வெள்ளி விழாவில், திருக்குறள் ஓலைச்சுவடிகள், புத்தகங்கள், மின்நூல்கள் மற்றும் திருவள்ளுவர் சிலை பற்றிய புலகப்படக் கண்காட்சியை திறந்து வைத்து, அய்யன் திருவள்ளுவர் திருவுருவச் சிலை வெள்ளி விழா சிறப்பு மலரை வெளியிட்டு, அய்யன் திருவள்ளுவர் திருவுருவச்சிலை வெள்ளி விழா வளை விற்கு அடிக்கல் நாட்டி, திருக்குறள் சார்ந்த போட்டிகளில் வெற்றி பெற்ற மாணவ, மாணவியர்களுக்கு பரிசுத் தொகை வழங்கி சிறப்பித்து ஆற்றிய உரை வருமாறு:-

வள்ளுவம் போற்றுவும்! வள்ளுவம் போற்றுவும்! பேரறிவுச் சிலையாக வானுயர நிற்கும் அய்யன் வள்ளுவர் சிலையின் வெள்ளி விழா நிகழ்ச்சியில் பங்கேற்று சிறப்பித்துக் கொண்டிருக்கக்கூடிய உங்கள் அனைவருக்கும் எனது தமிழ் வணக்கம்! "முக்கடல் சூழும் குமரி முனையில், முப்பால் புலவர் வள்ளுவருக்கு முத்தமிழறிஞர் வைத்த சிலையினை போற்றக்கூடிய வெள்ளிவிழாவை திராவிட ஆட்சியில், நான் நடத்தி வைப்பதில் மகிழ்ச்சி அடைகிறேன்! பெருமை அடைகிறேன்! பூரிப்பு அடைகிறேன்! இன்னும் சொல்ல வேண்டும் என்றால், வாழ்நாளில் என் சிறந்த நாளாக தமிழின் பெருமையை, குறளின் அருமையை இளைய தலைமுறைக்குக் கொண்டு செல்லும் கடமையை

நிறைவேற்றியதாக நான் மகிழ்ச்சி அடைகிறேன்.

இந்தச் சிலையை திறந்து வைக்கின்ற பொத்தானை அமுத்தக்கூடிய நம்முடைய தலைவர் கலைஞர் அவர்கள் அமுத்திய போது சொன்னார். தன்னுடைய உடல் நடுங்கியதாக தலைவர் கலைஞர் சொன்னார். ஏனென்றால், அந்தளவுக்கு உணர்ச்சிப் பெருக்கத்தில் அவர் இருந்தார். வான் புகழ் வள்ளுவருக்கு வானுயரச் சிலை அமைக்கவேண்டும் என்பது, அவருடைய நெடுங்கனவு!

வரலாற்று வாய்ப்பை உருவாக்கிய தலைவர் கலைஞர்!

அந்தக் கனவு நனவான மகிழ்ச்சி, அவருக்கு அந்த உணர்வை தந்தது! இன்றைக்கு இந்தச் சிலையின் வெள்ளி விழாவை நடத்தும்போது, எனக்குள் இருக்கின்ற பெருமை இன்றைக்கு ஏற்பட்டுக் கொண்டிருக்கிறது! எவ்வளவு பெரிய சாதனையை செய்துவிட்டு, நமக்கு இப்படி ஒரு வரலாற்று வாய்ப்பைத் தலைவர் கலைஞர் அவர்கள் உருவாக்கித் தந்துவிட்டுப் போயிருக்கிறார் என்ற எண்ணம்தான். இந்தப் பெருமைக்குக் காரணம்!


பொதுவாக, குடும்பங்களில் சாதாரணமாக கேட்பார்கள்... "உன் அப்பா என்ன வைத்துவிட்டு போனார்?" என்று கேட்பார்கள். என்னை கேட்டால், தமிழ்நாடு தொடங்குகின்ற இந்த குமரிமுனையில் வள்ளுவர் சிலையில் தொடங்கி, தலைவர் கலைஞர் செய்த சாதனைகளை சொல்லிக் கொண்டே போகலாம். இதையெல்லாம் தனிப்பட்ட ஸ்டாலினுக்காக செய்தாரா? இல்லை! அப்போது யாருக்காக செய்தார்? தமிழ்நாட்டுக்கும் - தமிழுக்கும் தமிழினத்துக்கும் உருவாக்கிக் கொடுத்த சொத்துகள் தான் இதெல்லாம்! என்னைப் பொறுத்த வரையில், அவர் வழியில் இந்த நாட்டுக்கும் நாட்டு மக்களுக்கும் தமிழுக்கும் உழைப்புதான் என்னுடைய வாழ்நாள் கடமை!

தொடர்ச்சி 3 - ஆம் பக்கம்




முதலமைச்சர் மு.க. ஸ்டாலின் அவர்கள் நேற்று (31.12.2024) கன்னியாகுமரியில், முக்கடல் சூழும் குமரி முனையில் அய்யன் திருவள்ளுவர் சிலை வெள்ளி விழாவில், செய்தி மக்கள் தொடர்புத் துறை சார்பில் தயாரிக்கப்பட்ட, "அய்யன் திருவள்ளுவர் திருவுருவச் சிலை வெள்ளி விழாச் சிறப்பு மலர் 2025"யை வெளியிட, தவத்திரு குன்றக்குடி பொன்னம்பல அடிகளார் அவர்கள் பெற்றுக்கொண்டார். இந்நிகழ்வின் போது, சட்டப்பேரவைத் தலைவர் மு. அப்பாவு, நீர்வளத்துறை அமைச்சர் துரைமுருகன், துணை முதலமைச்சர் உதயநிதி ஸ்டாலின், நகராட்சி நிர்வாகத் துறை அமைச்சர் கே.என். நேரு, ஊரக வளர்ச்சித் துறை அமைச்சர் இ. பெரியசாமி, பொதுப்பணித் துறை அமைச்சர் எ.வ. வேலு, நிதி, சுற்றுச்சூழல் மற்றும் காலநிலை மற்றும் துறை அமைச்சர் தங்கம் தென்னரசு, தமிழ் வளர்ச்சி மற்றும் செய்தித் துறை அமைச்சர் மு.பெ. சாமிநாதன், சுற்றுலாத் துறை அமைச்சர் ஆர். ராஜேந்திரன் உள்ளிட்ட அமைச்சர் பெருமக்கள், நாடாளுமன்ற உறுப்பினர்கள் டி.ஆர். பாலு, கனிமொழி கருணாநிதி உள்ளிட்ட நாடாளுமன்ற, சட்டமன்ற உறுப்பினர்கள், கவிப்பேரரசு வைரமுத்து, தலைமைச் செயலாளர் நா. முருகானந்தம், நகராட்சி நிர்வாகம் மற்றும் குடிநீர் வழங்கல் துறை முதன்மைச் செயலாளர் முனைவர் தா. காத்திகேயன், தமிழ் வளர்ச்சி மற்றும் செய்தித் துறை செயலாளர் வே. ராஜாராமன், செய்தி மக்கள் தொடர்புத் துறை இயக்குநர் டாக்டர் இரா. வைத்திநாதன், கன்னியாகுமரி மாவட்ட ஆட்சித் தலைவர் திருமதி ஆர். அழகுமீனா, தமிழ் வளர்ச்சித் துறை இயக்குநர் முனைவர் ந. அருள், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் உடனிருந்தனர்.

திருக்குறளாகவே வாழ்ந்து வலம் வந்தவர் தலைவர் கலைஞர்!



தலைவர் கலைஞர் அவர்கள் பள்ளிச் சிறுவனாக இருந்த போது, முதன்முறையாக பேச்சுப் போட்டியில் கலந்துகொண்டு, 'நட்பு' என்ற தலைப்பில் பேசியபோது, திருக்குறளைத் தான் மேற்கோள் காட்டி பேசியிருக்கிறார்! அப்போதிருந்து குறளாசான் வள்ளுவருக்கும், தமிழ்க் குறளோன் தலைவர் கலைஞருக்கும் வாழ்நாள் முழுவதும் தொடர்பு இருந்தது! வள்ளுவத்தைப் போற்றுகின்ற தொண்டு இருந்தது. தி.மு.க. ஆட்சிக்கு வருவதற்கு முன்னாயே, சட்டமன்றத்தில் வாழ்நாள் வள்ளுவர் படம் திறக்க வைத்தவர் நம்



முடைய தலைவர் கலைஞர் போக்கு வரத்துத் துறை அமைச்சரானது, அனைத்து பேருந்துகளிலும் திருக்குறளை எழுதினார்! பொதுப்பணித் துறை அமைச்சராக இருந்தபோது, அனைத்து அரசு விடுதிகளிலும், திருவள்ளுவர் படமும், திருக்குறளும் இடம்பெற வைத்தார்! காவலர் பதக்கத்தில் வள்ளுவரைப் பொறித்தார். தமிழறிஞர்களால் உருவாக்கப்பட்ட திருவள்ளுவர் ஆண்டை அரசின் சார்பில் ஏற்றுக்கொண்டு அறிவித்தார். மயிலாப்பூரில், திருவள்ளுவர் நினைவாலயம் அமைத்தார். சென்னை யில் வள்ளுவருக்கு கோட்டம் வாழ்ந்தார்!

புத்தாண்டு 2025-ல் உலகெங்கும் அமைதி திரும்பட்டும்!

நம் நாட்டில் சமூக நல்லிணக்கம் செழித்தோங்கட்டும்!

முதல்வர் மு.க.ஸ்டாலின் ஆங்கிலப் புத்தாண்டு வாழ்த்துச் செய்தி!

சென்னை, ஜன. 1 - ஆங்கிலப் புத்தாண்டை முன்னிட்டு முதலமைச்சர் மு.க.ஸ்டாலின் அவர்கள் விடுத்துள்ள வாழ்த்துச் செய்தியில், "புத்தாண்டாகிய 2025-ல் உலகெங்கும் அமைதி திரும்பட்டும், நம் நாட்டில் சமூக நல்லிணக்கம் தழைத்துச் செழித்தோங்கட்டும்" என்று கூறியுள்ளார்.

இதுகுறித்து முதல்வர் மு.க.ஸ்டாலின் அவர்கள் வெளியிட்டுள்ள வாழ்த்துச் செய்தி வருமாறு:-

இந்நிய ஜனநாயகத்தின் மீதான நம்பிக்கையை மீட்ட 2024 நிறைவுற்று, புத்தாண்டு 2025 பிறக்கிறது.

தமிழ்ப் புதல்வன், ஊரகப் பகுதிகளில் மக்களுடன் முதல்வர், நீங்கள் நலமா, கலைஞர் விளையாட்டு உபகரணங்கள் வழங்கும் திட்டம், முதலமைச்சரின் காலை உணவத் திட்டம் விரிவாக்கம், அரசு உதவி பெறும் பள்ளிகளில் பயிலும் மாணவிகளுக்கும் புதுமைப் பெண் திட்டம் விரிவாக்கம், கலைஞர் கைவினைத்திட்டம், "உடட்ச்சத்தை உறுதி செய்" திட்டத்தின் இரண்டாம் கட்டம், இரண்டு கோடிப் பயனாளிகளைக் கடந்த மக்களைத் தேடி மருத்துவம், 500 கோடிக்கும் அதிகமான கட்டண மில்லாப் பயணங்கள் செய்யப்பட்டுள்ள



வியல் பயணத் திட்டம், இந்திய அளவில் பாராட்டுகளைப்

பெற்று வரும் "நான் முதல்வன்" திட்டம், மகளிரின் பொருளாதாரத் தன்னிறைவை நோக்கிய கலைஞர் மகளிர் உரிமைத் திட்டத்தில் 1.48 லட்சம் பேருக்கு கூடுதலாக விரிவாக்கம், அத்தீக்கடவு - அவிநாசி திட்டம் என 2024 ஆண்டு தமிழ்நாட்டில் நமது திராவிட மாடல் அரசின் தொடர் சாதனைப் பயணம் புதிய பாய்ச்சல்களை நிகழ்த்திக் காட்டியுள்ளது.

இந்தச் சாதனைகளை உச்சி முகந்து அங்கீகரிக்கிறோம் எனக் கூறும் விதமாகத்தான் 2024 நாடாளுமன்றத் தேர்தலில் "நாற்பதுக்கு

நாற்பது" என இந்தியாவே திரும்பிய பார்க்கும் வெற்றி மகுடம் சூட்டினர் நம் மக்கள். தமிழ்நாடும், புதுச்சேரியும் அளித்த அந்த மாபெரும் வெற்றிதான் இந்தியாவில் மதச்சார்பின்மைக்கான குரல் இன்னும் உயிர்ப்போடு ஒலித்துக் கொண்டிருக்க தொடர்ந்து நிலைத்து நிற்க மிக முக்கியக் காரணமாக அமைந்துள்ளது. அந்த வகையில் விடுதலை இந்திய வரலாற்றில் ஜனநாயகத்தை பாதுகாத்து இந்நாட்டின் பெருமையை நிலைநாட்ட, தமிழ்நாடு மக்கள் அளித்த வெற்றிற்குரிய 2024 ஆம் ஆண்டு மறக்க முடியாத ஆண்

டாக அமைந்துவிட்டது. சோதனைகள், தடங்கல்களைக் கடந்து சாதனைகள் படைக்கவும், வெற்றி பெறவுமான நம்பிக்கையினையும் உத்வேகத்தினையும் அளித்தது 2024ஆம் ஆண்டு!

இல்லந்தோறும் மகிழ்ச்சி நிறைந்திருக்கட்டும்!

புத்தாண்டாகிய 2025இல் உலகெங்கும் அமைதி திரும்பட்டும், நம் நாட்டில் சமூக நல்லிணக்கம் தழைத்துச் செழித்தோங்கட்டும். இல்லந்தோறும் அன்பும் மகிழ்ச்சியும் நிறைந்திருக்கட்டும்! தமிழ்நாடு அதற்கு வழிகாட்டும்! அனைவருக்கும் எனது உளம் நிறைந்த ஆங்கிலப் புத்தாண்டு நல்வாழ்த்துகள்!

இவ்வாறு முதல்வர் மு.க. ஸ்டாலின் அவர்கள் வாழ்த்துச் செய்தியில் குறிப்பிட்டுள்ளார்.